

दानह एसपी एवं एसडीपीओ ने सिलवासा के हाउसिंग सोसायटी प्रतिनिधियों संग की बैठक

■ आम जनता की सुरक्षा को देखते हुए दिये आवश्यक निर्देश



सिलवासा 4 नवंबर। आम जनता की सुरक्षा को देखते हुए पुलिस विभाग की ओर से दानह एसपी आर. सत्य सुन्दरम एवं एसडीपीओ समीर शर्मा ने आज सुबह 11:30 बजे सिलवासा के पुलिस मुख्यालय में हाउसिंग सोसायटी के प्रतिनिधियों के साथ बैठक की। इस दौरान सिलवासा में किसी भी अप्रिय घटनाओं से बचने के लिए पुलिस विभाग ने आवश्यक

निर्देश दिये। इस दौरान लोगों को बताया गया कि सोसायटी के प्रवेश स्थलों को ठीक से बिजली बैकअप के साथ जलाया जाए। पूरे क्षेत्र को सीसीटीवी कैमरे की निगरानी में केन्द्रित किया जाए। प्रशिक्षित सुरक्षा एजेंसियों को जांच और चेकिंग के बाद ही रखा जाए। सुरक्षा कर्मियों द्वारा किसी भी संदिग्ध व्यक्ति की तलाशी और जांच की जाए। किसी भी व्यक्तियों एवं

वाहन के सोसायटी में प्रवेश की अनुमति न दी जाए। प्राथमिक चिकित्सा का अवश्य प्रावधान किया जाए। कोई भी संदिग्ध वस्तु या व्यक्ति, लावारिस संपत्ति या वाहन दिखने पर तुरंत पुलिस कंट्रोल रूम फोन नं. (0260)-2642130, 2645666 पर पुलिस को तुरंत जानकारी दी। आज की इस बैठक में दादरा नगर हवेली के विभिन्न सोसायटियों के प्रतिनिधि उपस्थित रहे।